

नागरीकांना व पशुधनांना पिण्यासाठी देण्यात आलेल्या प्रयोजनाच्या टेंभू, ताकारी व म्हैसाळ या उपसा सिंचन योजनांची विद्युत देयकांची रक्कम टंचाई निधीतून देण्याबाबत.

महाराष्ट्र शासन

महसूल व वन विभाग

शासन निर्णय क्रमांक :- एससीवाय- २०१८/ प्र.क्र.१५६/म-७

मंत्रालय, मुंबई- ४०० ०३२.

दिनांक :- ३० ऑगस्ट, २०१९

प्रस्तावना :-

सन २०१७-१८ मधील टंचाई निवारणार्थ सांगली जिल्ह्यात ताकारी, टेंभू व म्हैसाळ या उपसा सिंचन योजनांचे पाणी विविध तलाव भरून घेतल्याच्या प्रयोजनार्थ मार्च २०१८ ते जुलै २०१८ या कालावधीतील सिंचन व टंचाई निवारणार्थ सोडण्यात आलेल्या पाण्याची विद्युत देयके व पाणी पट्टीची रक्कम समाविष्ट करून एकुण रक्कम रुपये १५.४८ कोटी रुपयांचा प्रस्ताव जिल्हाधिकारी, सांगली यांच्याकडून शासनास प्राप्त झाला होता. सदर प्रस्तावातील पाणी पट्टीची रक्कम रुपये ३६३.५० लक्ष व सिंचनासाठी देण्यात आलेल्या पाण्याच्या विद्युत देयकांची रक्कम वगळून फक्त नागरीकांना व पशुधनांना पिण्यासाठी देण्यात आलेल्या प्रयोजनाच्या म्हैसाळ, ताकारी व टेंभू उपसा सिंचन योजनेच्या विद्युत देयकांची Pro-rata पद्धतीने परिगणित केलेल्या रक्कम रुपये २८८.७४ लक्ष टंचाई निधीतून अदा करण्याबाबतचा प्रस्ताव मंत्रिमंडळ उप समिती बैठक क्र. १९ दिनांक ७ ऑगस्ट, २०१९ मध्ये वित्त विभागाच्या अभिप्रायासह सादर करण्यात आला होता. सदर प्रस्तावावर चर्चा होवून सदर प्रयोजनासाठी रुपये २८८.७४ लक्ष निधी लेखाशिर्ष २२४५ ००९३ व २२४५ २१८५ या लेखाशिर्षांतर्गत उपलब्ध असलेल्या तरतूदीतून मंजूर करण्यास मंत्रिमंडळ उप समितीने मान्यता दिली आहे. त्यानुसार याप्रकरणी आदेश निर्गमित करण्याची बाब शासनाच्या विचाराधीन होती.

शासन निर्णय :-

उपरोक्त पार्श्वभूमीवर सांगली जिल्ह्यातील टेंभू, ताकारी व म्हैसाळ या उपसा सिंचन योजनेची खालील तक्त्यात दर्शविण्यात आलेली एकुण रक्कम रुपये २८८.७४ लक्ष (अक्षरी रुपये दोनशे अठ्ठ्याऐशी लक्ष चौ-याहत्तर हजार फक्त) इतकी रक्कम फक्त पाणी टंचाई उपाययोजना करतांना झालेल्या वीज देयकांची देयके अदा करण्याकरीता टंचाई निधीतून उपलब्ध करण्यास याद्वारे शासन मान्यता देण्यात येत आहे.

अ.क्र.	प्रकल्पाचे नाव	कालावधी	टंचाई अंतर्गत पिण्याचे पाण्यासाठी आकारणी रक्कम (रुपये लक्ष)
१)	म्हैसाळ उपसा सिंचन योजना	दि. २४.३.२०१८ ते दि. ४.७.२०१८	१९४.६९
२)	ताकारी उपास सिंचन योजना	दि. २.४.२०१८ ते दि. २७.६.२०१८	२९.९४

३)	टेंभू उपसा सिंचन योजना	दि. १०.४.२०१८ ते दि. २१.६.२०१८	६४.११
	म्हैसाळ+ताकारी+टेंभू उपसा सिंचन	एकुण रक्कम	२८८.७४ लक्ष

२. या प्रयोजनार्थ उपरोक्त रु. २८८.७४ लक्ष इतकी रक्कम ०१, अवर्षण- १०२, पिण्याच्या पाण्याचा पुरवठा- ९२, राज्य आपत्ती प्रतिसाद निधीच्या मानकाव्यतिरिक्त खर्च-(९२) (०१), पिण्याच्या पाण्याचा आकस्मिक निकडीचा पुरवठा (अनिवार्य)- ३१, सहायक अनुदाने वेतनेतर- (२२४५ २१८५) या लेखाशिर्षांतर्गत उपलब्ध असलेल्या तरतूदीतून खर्ची टाकण्यात यावा. हा निधी विभागीय आयुक्त, पुणे यांचेकडे सुपुर्द करण्यास मान्यता देण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्रमांक २०१९०८३०१७१०४०९११९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने.

(सुभाष उमराणीकर)

उप सचिव, महाराष्ट्र शासन

प्रति,

१. अप्पर मुख्य सचिव (पाणी पुरवठा व स्वच्छता विभाग), जी. टी. हॉस्पिटल, मुंबई
२. विभागीय आयुक्त, पुणे
३. जिल्हाधिकारी, सांगली
४. अधिक्षक अभियंता, सांगली पाटबंधारे विभाग, सांगली.
५. जिल्हा कोषागार अधिकारी, सांगली
६. महालेखापाल १/२, (लेखा व अनुज्ञेयता) महाराष्ट्र राज्य, मुंबई/ नागपूर
७. महालेखापाल १/२, (लेखापरीक्षा) महाराष्ट्र राज्य, मुंबई/ नागपूर
८. संचालक लेखा व कोषागारे, मुंबई
९. वित्तीय सल्लागार व सहसचिव, मदत व पुर्नवसन, मंत्रालय, मुंबई
१०. वित्त विभाग (व्यय-९/अर्थसंकल्प-६) मंत्रालय मुंबई
११. कक्ष अधिकारी (म-३/म-११) महसूल व वन विभाग, मंत्रालय, मुंबई
१२. निवडनस्ती, कार्यासन म-७.